



Шумагисезун гъаракъ

Ассаламу галайкум!

Голос
Цумагы

2019 сональул 31 май Рузман №24 (7567) Газета бахъизе байбихъана 1937 сональул 1 декабралда Багъа 8 гъуруш (12 +)

ШУМАДА РАЙОНАПЪУП ГАЗЕТА - ЦУМАДИНСКАЯ РАЙОННАЯ ГАЗЕТА

Лъайкъей

Нух битІаги нужее, выпускникал



Ахирисеб цумур, цѳорон ана черх
Дир цалдохъабазе цумур къабидал.
Къеги нужей талихІ, хириял лъимал,
Мальараб кѳочонге гѳумрудул нухда.

Дун нужер пикрабаль йикІина даим,
Дуниал квегъизе нужги рахъана.
Нух битІаги нужей, дир выпускникал,
Кире ккананиги, намус бичуге!

25 маялъ Агъвали гимназиялъул лъебералда анлъго выпускникасе къабуна ахирисеб цумур. Пашманаб бакъаналда гъоркъ берцинго къачІараб гимназиялъул азбаралде кІикІиккун рачІана школа лъугІун унел цалдохъабигун классазул нухмалъулел. Рохаилаб тадбир рагъана тарбиякъеялъул рахъаль гимназиялъул директорасул заместитель МухІамад-дибир Зубаировас.

ЦІалул церехъабаз пачалихъияб ва республикаялъул байрахъал рорхун хадуб, выпускниказда баркиялъулал кІалъаял гъаруна гимназиялъул директор Шамил Абакаровас, районялъул лъайкъеялъул управлениялъул нухмалъулев Муса Гъаруновас, лъималазулгун гѳолилазул спор-

тивияб школалъул директор ХІайбула НурхІажиевас, улбузул комитеталъул председатель Шамил Бадрудinovас, 11 классазул нухмалъулез, учительзаби ПатІимат Шамсудиноваль, Асият ГІалиеваль, улбузул рахъалъан АхІмаднаби Абакаровас. Гъез школа лъугІун унезе гъарана сахІги, рохаилаб ва талихІаб гѳумру, экзаменазулъ ва хадубккунисеб гѳумрудул икъбал.

ЛъикІаб ва ракІбацІадаб хІалтІухъ школалъул нухмалъиялъ ХІурматиял грамотабаздалъун кІодо гъаруна Азмай ГІабдулкеримова, Аида ХІажимухІамадова, ГІайшат ГІабдулаева ПатІимат ГІабду-саламова, ПатІимат ГІабдулаева, ПатІимат ЗулхІужаева, Асият ГІалиева, Айдемир Са-

жидов, Загъид МуртузагІалиев, Хузеймат ГІаличуева ва цогидалги.

Анцила цо сональ цІалулъ рихъизарурал лъикІал хІасилазухъ грамотабазегун гІемерал хинал рагІабазе мустахІикълъана выпускница, цІалул цеехъан Аида ГІабдулаева. Гъединго грамотабаздалъун ва гІарцулал премиябаздалъун кІодо гъаруна школалъул жамгІияб гѳумрудулъ жигараб гІахъаллъи гъабурал цІалул церехъаби ва спортсменал Саид-

ШейхахІмадов, Сабила Мирзаева, МухІамад Билалов ва цогидалги.

Жидее тарбия-лъай къуралъухъ, квешаб-лъикІаб жидеда малъун, гѳумрудул дарсал жидеда малъаралъухъ, къохІехъолеллъун жал куцаралъухъ учительзабазе ракІ-ракІалъулаб баркала загъир гъабуна выпускниказги.

Гимназиялъул азбарго цІуна берцинал гѳугъдузул квацІабигун гъитІичазул къо-къабиги, гъезул учительзабиги,

икъбал, гимназиягун учительзаби рекІель цІуни ва лъазабуна жидецаги лъикІаздаса мисал босун, Агъвали гимназиялъул цІар борхатго кквезе букІин.

Хадуб гъитІичаз школа лъугІун унезе къабуна ахирисеб цумур, къуна ракІалдешвеялъе сайгъатал ва рахъана суратал. Рохаилаб тадбиралъе хасаб берцинлъи къуна культура-ялъул хІалтІухъан ПатІимат МухІамадовалъул, Разият ГІалихІажиевалъул, «Саппа» къурдул ансамблялъул музыкалиял



ахІмад МухІамадов, МухІамад МухІамадов, ПатІимат ГъазимухІамадова, АхІмад Абакаров, МухІамад ХІусенов, Барият ГІабдурахІимова, Мурад

улбулгун умумулги рачІиндал. Гъез гимназия лъугІун унезда баркана байрам, гъарана кІудияб гѳумруялде тІамулел галаби талихІал рати, сундулъго

церерахъиназ.

Нух битІаги нужее, хириял выпускникал!

Зулфия Сажидова

Дида цІурмил гъаракъ рагІулеб буго...

1964 сональ Агъвали 10 класс лъугІарал гъудул-гъалмагъзабазе сайгъат гъабула

Гвангъараб бацІадаб цІурмил гъаракъаль, ЦІалул заманалде ахІулев вуго... Агъвали интернат, дир гъудулзаби. Кир ругел, кин ругел, салам нужеде?!

МухІамадгІагъирги, ИманшапигІги, Инсул гІадаб тІалаб киди кІоченеб, Богогъан Париза, ракІ лъикІай Батул Мунагъ чурагиян чанцІул абулеб...

ГІадатаб цІумурги цІалдохъабиги ЦІалул къадру-къимат хисун бугеб куц. МагІарул мацІалъул цІар хутІун буго. ЦІадаса Расулил кечІ хутІун буго...

Мурид, цвантІих баче, щенон цІад базе, «Щобалги, гІоралги гІенеккуледухъ»! ЦІадухъ гІодор чІезе гъабураб къотІи, Къан буго каранда, колоде вачІа.

ГІали Пасаховас пас къолеб гъечІо, Полковник Абакар ана дунял тун, Гъажари рецІІарав ДенгахІажица, «Динди» бахъейилан буярухъ къуна.

Физикги, Лирикги жив вугин абун, ХІусенов МухІамад гІирун чІун вуго. ТІармида рачунел халкъиял бакънал, ГІабдулкъадирица къине тун руго...

ЦІурмил гъаракъ буго гІинда рагІулеб, Гѳумру цІилтъиялъул, цІали лъугІанин... Пашманлъи рохелаль хурхун къвал бараб, КъотІугеги гъаракъ гѳумрудул нухда...

ГІабдула Зубаиров

Баянал:

Агъвалиса ГІали - Агъвали школалъул вукІарав завхоз, классцояв, Пасахов-тІокІацІар, бергъарав волейболист.

Агъвалиса ДенгахІажи - Гъизилъорт районялъул администрациялда хІалтІулев вукІарав.

Агъвалиса ХІусенов МухІамад, физикаялъул гІелмабазул кандидат, гІелмиял хІалтІухъан

ГІабдулкъадир ШамилхІажиев, Гъигъаль, дир гъудул. Цебе цІакъ берцинго кечІги ахІулаан, лъикІ пандурги хъвалаан.

Гъигъаль Мурид, ГІабдулкъадирил гъитІинав вац, Гъигъаль школалъул музыкалъул учитель, халкъиял бакъназул оркестр гІуцІарав.

Росдал магӀишат

Гъабурасе - ресал ва санагӀалъаби

Къойил бицунеб суал букӀуна кӀиго чи данделъараб бакӀалда росдал магӀишаталъул ва гъеб цебетӀезабизе ругел ресазул.

Нижер мухбир Заур Бадрудинов дандчӀвана райадминист-рациялъул росдал магӀишаталъул отделагӀул нухмалъулев ИсхӀакъ Идрисовгун ва гъоркӀехун бахъулеб буго гъезул гара-чӀвари.



-Кин байбихъарал ихдалил хӀалтӀаби?

-Идалил хӀалтӀаби, аслияб куцалъ унел руго гочун гӀи-боцӀи хьихъулел Шава зонагӀалъул ракъазда. Гъениб гӀолохъабаз гъабулеб хӀалтӀи сонидаса -сониде лъикӀлӀулеб буго. Гъаб сональ Пинди ва Хуштада СПКязул ма-гӀишатал ккана «Россиялъул ме-лиоративияб комплекс цебетӀе-заби» ведомствоялъулаб про-граммалъул «Мелиорация цебе-тӀезаби» программалде гъорлӀе. Гъелда рекъон, нильер ккарал харжазул лъабкъоялда анцӀго процент бецӀизе тӀаде босулеб буго пачалихъаль.

Хуштадисез тӀад босана нусго гектар пиринчӀалъул чеказулги бацӀцӀун, гъениб пиринчӀ бекъизе. СПКязул нухмалъулев АхӀмад Галиевас тӀадехун бицараб про-граммалдеги лъугъун, жакъа къоялде гъветӀ-хъарахъалдасан, къамышалдасан бацӀцӀад гъабун, пиринчӀ бекъун буго лъабкъого гектаралда. ХутӀараб кӀикъого гек-таралда хӀалтӀабиги унел руго.

Тиндалерил кооперативалъул председатель ХажимухӀамад Габдулаевас тӀасиб сональ пи-ринчӀ бекъизе хӀадурун буго кӀи-нусго гектар ракъул. Гъениб исана лъалъалъул цӀияб къагӀидаги хӀалтӀизабун (капельное орошение) щуго гектаралда бахча бекъана Къадиев МухӀамадрасулица, Габ-дурахӀманов МухӀамадрасулица ва Мусаев Галица. .

Гъединго цо-цояз хъан руго люцерна, овощал. Масала, къедисез щуго гектаралда хӀалбихъиялӀе бекъана картошка. ГъабсагӀат ки-набго гъабулеб хӀалтӀи буго къого сональ рехун тун, гӀуру къан рукӀарал ракъазда хӀалбихъиялӀе гъабулеб. Цебе аслияб хӀалтӀи букӀана рес бугельуса херги бецун, гъеб бичи.

Гъанже гӀолохъабаз кӀвар къолеб буго кӀиго-лъабго магӀишат цадахъ рекъонги, люцерна, овощал ва бахчаби рекъун, хӀасил къоледухъ хӀалтӀи гӀуцӀиялде.

-Нужер отделагӀул аслияб хӀалтӀи щиб кколел?

-Нижер отделагӀул хӀалтӀи-лъун ккола нижехъ рачӀаразе росдал магӀишатадла хурхарал суалазда сверухъ бичӀчӀикъей, КФХязегун СПКязе бигъалъиялӀе хӀукуматалъул ругел программа-базул, гъел швезе ккани раклари-зе кколел документазул ва цогидальулги. Нижеда тӀадаб буго вачӀарав чиясе кучӀаб жаваб къезе.

-Кинал гъоркӀорлъаби ругел нужер фермеразулгун?

-Гъезулгун нижер кидаго бухъен букӀуна, щайгурелъул дур бугеб гӀи-боцӀиялӀегун ах-хуралъе субсидия бахъи-швей гуребги, гъелда сверухъ бичӀчӀикъейлӀулги гъабулеб хӀалтӀи букӀунелъул, нильер шартӀазда рекъон, бачӀин цӀикӀкӀун швезе, хайир къолел

къагӀидаби хӀалтӀизариялда тӀад ургъи гӀадал.

-Нужеда церечӀарал аслияб масъалаби кинал кколел?

-Жакъа аслияб масъалагӀун ккола люцерна беци. Гъелдаго цадахъ буго гӀи гочинаби, ками-кватӀи гъечӀого гъутабаздасан гъеб магӀларде швей.

-Кинал ругел росдал магӀишаталъул цӀиял про-граммabi?

-Росдал магӀишат цебетӀеялӀе гӀемерал батӀи-батӀиял про-граммabi руго. Масала, мелио-рациялъул хӀалтӀуе гъабулеб кумек. КӀвар бугеб гӀузрулӀун ккола хъутабазда артезианалъул лъим чӀезаби. ГъелӀие, гӀи гӀе-забизе, чӀуял хьихъизе, пихъил гъутӀби чӀезе субсидия бихъизабун буго хӀукуматалъ. ГъутӀби ру-кӀине ккола питомниказдасан до-кументалги къун росарал, аха-лъе гъабураб проектальулабун сметалъул документация. ГъутӀби чӀеялъул буго кӀиго къагӀида: хӀалуцун гъабулеб (интенсивный) ва гӀадатияб (обычный). ХӀалуцун чӀолеб ахалъе кумекалье (суб-сидия) бихъизабун буго кӀи-нусиялда кӀикъого азар гъуруц цо гектаралдаса, гӀадатиялӀе-лъабкъоялда анцӀго азар гъуруц. Районалда къого гектаралда хӀа-луцун чӀолеб къагӀидаги хӀал-тӀизабун, ах гӀезабизе пикру буго Къедиса Габдунабир ГӀа-лихъиличевасул. Гъизилжорт рай-оналда гъебго къагӀидагӀи кӀи-нусиялда кӀикъоялда анцӀго гектаралда ах лъуна гъес.

ГъабсагӀат щибаб магӀиша-талъе хӀажат руго махъалида, иш бажарун хӀалтӀи бачине лъа-лел гӀолохъанал специалистал-нухмалъулел.

-Дур пикруялда, сунца квал-квал гъабулеб бугеб районалда боцӀи цӀикӀкӀинабиялӀе?

-Районалда чӀегӀербоцӀи цӀикӀ-кӀунеб бугин ккола, гъелда сверухъ гъабулеб хӀалтӀи бугеб, гъелӀие сундулго квал-квалги гъечӀо ки-набгӀаги я бехе, я гъаниб. Ккана хӀу-жаби бруцеллезаль ва нодулярный дерматиталь унтун, боцӀи хвелялъул ва хъун тӀагӀинабизе ккеялъул.

-Кинаб рахъаль росдал ма-гӀишат районалда цебе тӀун бугеб?

-ГъабсагӀат лъикӀ гӀуцӀун буго хӀукуматалъе рахъ къеялъул суал. ГӀи гӀезабиялӀул рахъ босани, дун рази гъечӀеб иш буго бетӀергъабаз лъеберго проценталь цӀикӀкӀун боцӀи бихъизабулел букӀин жи-дерго документазда. Гъедин бугониги, гӀи-цӀцӀаназул къадарги къойидасан къойиде цӀикӀкӀунеб буго районалда.

-Кинаб гӀахъалъи бугеб фермеразул хӀукуматалъул про-граммabазда?

-ХӀукуматалъ рихъизарун ру-го батӀи-батӀиял грантал росдал магӀишаталъул рахъаль. Амма гъениб гӀахъалъи гъабулеб цониги магӀишатги фермерги гъечӀо нильер. Субсидия босизе гӀамал гъабулеб буго гӀи, чӀуял гӀезари-хьихъиялӀул, мелиоративиял программabазде гъорлӀе лъугъун, артезианалъул программabазде лъугъине пикру бугелги руго гӀолохъаби. Амма грантазул про-грамма бишулеб гъечӀоха. Гъелда гъорлӀе лъугъине ккани, букӀине ккола «лъагӀел бараб» КФХ, ялӀуни индивидуальний предприниматель хӀисабалда хъвай-хъвагӀай гъаби. Гъеб рагӀизе рес буго МФЦалде унги. РагӀун хадуб лъагӀелалъ

налог къезе кколало. ЛъагӀел ун хадуб гъабураб хӀалтӀул хӀисаб къезе ккола. Гъеб мехаль дуге ихтияр щола «Байбихъулев фермер» программалде лъугъине. ГъелӀие къваригӀуна бизнес-план, гъелдасан байбихъизе ккола гъабизесеб хӀалтӀи. Масала, гӀи гъабизе бокъани, хӀажалъула бокъ. Гъеб базе биччала гӀарац, гъелда сверухъ гъарулел хӀалтӀабиги рукӀуна хасал идарабазул бербалагӀиялда гъоркӀ. Цебеккунго бан букӀараб бокъ гъениб хъваларо. Щибаб хӀалтӀул руго жинди-жиндир тӀалабал. Щу-го сональ КФХ хӀалтӀани, жеги цӀикӀкӀарал программabазде лъу-гъине рес буго. Гъелъ рес къола анцӀго миллионалде швезегӀан ругел грантал швезе.

-Росдал магӀишат цебетӀолеб буго хъутабазда, магӀларухъ кин бугеб гъеб рахъ?

-Гъаниб рахъ къезе бакӀ гъечӀо. Аслияб къагӀидагӀи росабалъ бугеб гӀи-боцӀул рикӀкӀен бачӀуна росдал бегавулзабаз. МагӀларухъ бугеб ме-гӀер-гӀалах хӀалтӀизабула риндал гӀи гочинабиялӀе.

-Жакъа щибаб росулъ буго школа, ясли-ах. Гъенибе бегъ-ларинщ рахъ къезе?

-Бегъула. Гъелъул букӀкӀине ккола рахъ къеялӀе документ. Гъанже ветеринарияб справка къея-лъул къагӀида цӀияб буго. Цебе гъеб къолеб букӀана районалъул ветеринарияб станциял, гъанже гъеб регистрация гъабизе кко-леб буго МахӀачхъалаялда бугеб Титовасул къотӀноб лъабаби-леб минаялда бугеб «Меркурий» электроннияб хъвай-хъвагӀай гъа-булеб системалда. Гъелъул жа-вабги гъез къола. Нижеца тӀалаб гъабулеб жо букӀуна бацӀцӀадаб, унти гъечӀеб рахъ. Школа-ахалги КФХялги къотӀи-къайги гъабун, щибаб къойил къураб рахъдал на-кладнойги хъван, гъел документал къезе ккола росдал магӀишата-лъул министерствоялӀул боцӀу-хъанлъиялӀул отделаде. Лъаларев чияса малъила, аскӀовеги вачун, гъабулеб къагӀидаги бихъизабила, гъелъул кумекги букӀине буго.

-ГӀи-боцӀул, ахалъул бетӀер-гъабаз кинаб къагӀидагӀи магӀиша-талъул хъвай-хъвагӀай гъабилеб, фермеразул ялӀуни живго бетӀер-гъанаб (ИП) магӀишатлъуниш?

-Дун разияб хӀалтӀи гъечӀо гъеб. Дун хӀалтӀана росдал адми-нистрациялъул бетӀерлъунги, лъикӀ лъала гъениб бугеб ахӀвал-хӀалги. Щай букӀине кколел гъересияб документ-ги хъван, щибго хӀалтӀи гъабуларе-сул субсидиялъул гӀарац, гӀакъубаги бихъун, хӀалтӀи гъабулесе жиб щолареб?! Дие бокъун буго гъеб швезе росабалъ хӀалтӀи гъабулеб гӀолохъабазе. Дица гъеб суал министерствоялӀул коллегиялдаги кидаго борхула. КФХялгун ихтияр гъечӀо дурги дирги гӀиязул рикӀкӀеналда рекъон гӀарац босизе. Гъеб хӀалтӀи бигъалъиялӀе рес къолеб буго СПОК (сельскохозяйствен-ный потребительский кооператив) рагӀизе. Нильер гӀолохъабазул лъа-вукъьялӀе хӀукуматалъул програм-мabаздаса пайда босичӀого хутӀулел руго гӀемерисел.

Лъил кигӀан гӀи бугебги рикӀкӀун гъабула сияхӀ. Щивав чияс батӀаго гъабун, гъесие налогазул ва пенсионнияб фондаде кколел гӀарцазул захӀмалъи букӀуна, СПОКалье гъеб бигъальула. Жакъа къоял бичун ракӀчӀезе бегъулеб программа буго СПОК. Гъелъул гӀемер бицараб буго росабазул бегавулзабаздаги.

-Щиб дуца абилеб фермеразда?

-Ракъаль инсан хьихъулелъул, дица абила гъарурасе ресалги кигӀанги ругелъул, хӀалалаб магӀишат гъабизе хӀаракат бахъеян гӀи-боцӀи хьихъунги, ракъал рекъунги.

Экзаменазде хӀадурилъиялъул хал гъабуна

27 маялда Агъвали гимназиялде щвана районалъул бетӀер АнвархӀажи Вечедов. Гъевгун цадахъ вукӀана районалъул бе-тӀерасул заместитель МухӀамад ГӀисаев.

Гъенире швейлъул мурад букӀана цогоял пачалихъиял экзаменазде (ОГЭ ва ЕГЭ) хӀадурилъиялъул хал гъаби. Района-лъул нухмалъулезе экзаменазде бугеб хӀадурилъиялъул баян къуна районалъул лъайкъеялъул управлениялъул нухмалъу-лесул заместитель - муниципалиял координатор Зайнаб Габ-дусаламоваль, техникий хӀалтӀухъан Багъжат Гъазиеваль.

Гъез мухӀканго хал гъабуна экзаменал къезесел классазул ва гъенир лъун ругел видеокамерабазул, бицана экзаменазул къояз хӀинкъи гъечӀолъи ва хегаб кумек букӀинабиялӀе гъабулеб хӀаду-рилъиялъул.

Исана районалда 9 классалъул кӀинусиялда анцӀила цо цӀал-дохъанас къезе буго экзамен (ОГЭ), ЕГЭ къезесев цӀалдохъанасул къадар бахун буго нусиялда анцӀила ункъоясде.

Гимназиялъул мугӀалимбазулгун ва цӀалдохъабазулгун бу-кӀараб гара-чӀвариялдаса бихъулеб букӀана районалъул бетӀерас кӀудияб кӀвар къолеб букӀин экзаменал квал-квал, хӀилла-рекӀкӀ гъечӀого, тӀокӀкӀараб куцалда тӀоритӀиялде.

Хъил лъолеб буго



Гъал къояз байбихъана Гъигъаль-гӀурухъ ГЭС букӀараб бакӀалдасан ГИБДДялъул посталде швезегӀан нухда хъил лъезе. Гъенив нижеда ватарав гъеб хӀалтӀул жавабияв «Юггазстрой» ОООялъул прораб ХайрулахӀажи Асламхановасул рагӀабазда рекъон, ракӀалда буго кӀал биччаалъул къоял-де гъеб манзилалда цо гъат лъун рагӀалде бахъинабизе. Гъебго хелъиял-да кӀиабилеб гъатги лъун, хадуб байбихъизехъин буго Гъигъаль-гӀурухъ къодасан бехе къварилъухъ швезегӀан хъил лъезе. Гъабураб хӀалтӀул хал гъабулаго, борхана хӀалтӀул качественалъул ва гъеб рахъ хӀисабалде босизе ккеялъул суалги.

Божки буго исанагӀаги Агъвали швезегӀан нухда хъил лъун рагӀалде бахъилин.

ГӀолилазе рагъарал нуцӀбузул къо



1 июналь кӀодо гъабулеб Халкъазда гъоркӀосеб лъималазул къоялда хурхун, 29 маялда районалъул гӀадамал хӀалтӀудалъун хъезариялъул Централда саназде рахинчӀел (Агъвали гимназиялъул цӀалдохъаби) лъималазе тӀобитӀана «Рагъарал нуцӀбузул къо».

Централъул минаялӀул лъималазе экскурсия гъабуна специалист АхӀмад МухӀамадовас ва бицана централъулазул хӀалтӀулъ церечӀарал аслиял масъалабазулгун халкъалье гъарулел хъулухъазул.

Гъединго ГӀолилазул лъай-хъвай гъабуна хӀалтӀи балагъизе рес къолеб пачалихъияб порталалъулгун, бицана гъабсагӀат хӀажат ругел, гӀемер тӀалаб гъабулеб махъцелазул, гъел швезе бегъулел цӀалул идарабазул.

Централъул директор ХӀусен Къадиловас бицана гъабсагӀат гӀоло-хъанал специалистзе ругел гӀатӀидал ресазул ва пачалихъиял батӀи-батӀиял программabазда рекъон, росизе рес бугел грантазулгун субсидиязул.

ЦӀалдохъабаз баркала загъир гъабуна жидее гъабураб пайдаяб экскурсиялӀухъ ва бичӀчӀикъеялӀулаб гара-чӀвариялӀухъ.

АхӀмад МухӀамадов, ЦЗНалъул специалист

Гара-чІвари

Дир мурад - жамагІаталъул
божилъи ритІухъ ғыаби

18 февралалда Хъварщи росдал депутатаз росдал администрациялъул бетІерлъун вищана ГІабдулхабиров ГІабдулхабир. Гьес ГІемер соназ хъулухъ ғыабуна районлъул жанисел ишазул отделада. Кин байбихъараб оперативникас росдае нухмалъи ғыабизе ва кинал ругел церчІарал масъалаби абураб пикругун дандчІвана нижер мухбир ГІабдулхабир ГІабдулхабировгун.



ГІабдулхабир, лъабго моцІ тІубана мун росдал администрациялъул бетІерлъун вищаралдасан. Дугеи жамагІаталъеги баракатаб батаги. Сундасан байбихъараб дуца хІалтІи?

ТІоцеге дица тІобитІана росдал жамагІатгун данделъи. Гьенир рорхана чара гьечІого тІуразе кколел суалал. Гьелги ккола щибаб авалалде лъим бачи, нухал къачІай, токалъул ва бухьеналъул байбихъун бугеб хІалтІи рагІалде бахъинаби. Ад-

министрациялъул бетІерлъун дун вищана росдал депутатаз жамагІаталъул пикруги хІисабалде босун. Дир нигат буго жамагІатгун рекъон, ғыабулеб хІалтІи гьелгун дандбан, дида божилъи ғыабураб хъулухъ цебехун бачине.

Росулъ росдал магІишат цебетІеялъе кинал ресал ва нухал дуда рихъулел?

Росдал ГІадамазул аслияб пища ккола ахихъанлъи, найихъанлъи, гІияхъанлъи, хурухъанлъи ва боцІи хьихъи. Аслияблъун ккола хурухъанлъи, росулъ ГІезабула картошка, ламадур, капуста ва батІи-батІиял овощал.

БакІарараб бачІин росдае ГІунги тІокІлъула ва уна бичизе.

Росулъ буго фермеразулаб шуго магІишат. ХІисабалде босун буго рекулел ракъазул ва ГІи-боцІул къадар цІикІинабизе, гьеб рахъалъ хІукуматалъул рахъалъа ругел программабазде гьоркъоре ккезе хІаракатги бахъун.

НахътІамун течІого бегъуларел кинал ишал дандчІварал?

ТІоцегесеб иргаялда, къачІазе кколеб батана нух, росулъе швезегІан. Нухазул участкаялъул нухмалъулев АхІмад Давудов асухъеги ун, тІалаб ғыабуна трактор ва къачІана росулъе швезегІан нух.

Хъварщи ва Хонохъ росабазда гьоркъоб бугеб нухги буго къачІазе кколеб. Депутатаз сессиялда хІукмуги ғыабун, гьелъие биччан буго ГІарац. ГІемер кватІичІого, хІалтІи байбихъизе пикру буго.

Щиб ғыабизе ракІалда бугеб росдал экономикаияб рахъ цебетІезабиялъе?

Дица аслияб масъалалъун рикІкІуна кІиябго росдал жамагІат цолъизаби, гьезул лъикІал гьоркъорлъаби чІезари. Кколел хиса-басиязда жамагІат рази бугин кколеб буго. Росдал администрациялъе, библиотекаялъе гьечІо минаби, мухъдахъ ккурал ГІадамазул рукъзабахъ руго хІебтІун. Хонохъ-Хъварщи росабазда гьоркъоб буго саламатаб манзил. ХІажат буго гьеб шагъранух автобус хъвадуледухъ ГІатІид ғыабизе, хасго гьеб къваригІун буго школалъул лъимал рачине. ЦІияб медпункт базе бихъизабун буго ракъ, гьелъие ғыабулеб буго бетІергъанлъиялъул ихтияр чІезабулеб документ-«зеленка».

ГІадамазухъа бакІалъулал налогал ракІариги нужеца тІубазе кколеб хІалтІи буго. Кин унеб бугеб гьеб рахъалъ хІалтІи?

Налогазул кодексалъул тІалабазда рекъон, росдал администрациялда тІадаб буго бакІалъулал налогал ракІаризе. ГІадамазда бичІчІизе ккола ракІарарал налогал росдал администрациялъул бюджеталде рачІунелъи. Гьеб суал роцІІинабуна нижеца жамагІаталъулгун цо данделъиялда ва, гьелдаса нахъе налогал къеялда ГІадамазул кинабГІаги инкар букІунаро.

Спорт цебетІеялде кІвар кьолеб ғыаб заманалда кин ГІуцІун бугеб росулъ гьеб рахъалъ хІалтІи?

Жакъа кьоалда росулъ гьечІо спортзал. Гьединлъидал, ГІолилазул рес гьечІо спорталъул къецазулъ ГІахъаллъизе. Руго росулъ спорталдехун цІайи буел ГІолилал. Дагъаб цебе тІадагъаб атлетикаялъул рахъалъ Дагъистаналъул чемпионаталда КІого тІоцегесеб бакІ швана Хонохъ школалъул цІалдохъан ШагІбан ГІубайдулаевасе. Спортзал базегІан ругъунлъабазде лъимал хъвадизе, Хъварщи школалда ремонт ғыабун, къачІалев буго ругъунлъабазе букІине цо рукъ.

Нигат буго ГІемер нахътІамун течІого, спортзал баялъул суалгун Дагъистаналъул спорталъул министрасухъе швезе.

Баркала гара-чІвариялъухъ.

Заур Бадрудинов

Район ГІуцІаралдаса - 90 сон

Хъварщиса Загъалавщайих (КъурбанГІали)

КъурбанГІалил (Загъаласул) КІудияв эмен вукІун вуго ЛъаратГІа росулъа Хъварщи мутаГІиллъун цІалулев. Ригъин ғыабизе ГІурав ГІолохъанчи эбел-инсуца рокъове ахІулев вукІун вуго, амма гьев разилъун гьечІо. Хъварщисан ячун йиги гьес чІужу, гъавун вуго вас, цІарги къун буго Загъалав абун.

Хъварщи вукІун вуго раГІи билтъанхъарав, рес бугеви, гьесул йикІуна берцинай ясги. Цив гъарун вачІаниги, инсуца яс кьолей йикІун гьечІо. Загъаласул инсуцаги ритІун руго ГІадамал яс къеян васасе-гъарун. Гьезда абун буго гуржиялъеги ун давла босун рачІеян.

Гьеб мехалъ Загъалас чабхъен ғыабун буго гуржиялъе, гьенисан давлаялда цадахъ ячІун йиги бечедав гуржиясул балугълъичІей ясги. Гьедин ғыабун буго Загъалас ригъин ва жидерго яшавалда рукІун руго. Гуржиялъан ячарай ясги йикІун йиги рукъой хьихъула, босун буго гьелъ исламияб динги. Гьей йигеб бакІ лъарал эбел-эмен ГІемераб сайгъатгун рачІун руго яс нахъе къеян гъарун, амма ясалъ инкар ғыабун буго инсул рокъое нахъюссине. Загъалас кІиабилей чІужулъун ячун йиги балугълъарайго гуржиязул яс. Гьелъ гъавун вуго вас ва цІарги къун буго КъурбанГІали абун. Халкъалда гьеб цІар лъалев букІун гьечІо, гьесул цІар тІибитІун буго Загъалавдибир абун.

Загъалав лъида цеве цІалула вукІаравали хъвай-хъваГІай гьечІо, гьесие цІали захІмалъулев букІун буго. ЦІалулеб бакІалдаса нахъе унев вукІарав Загъалав Сасикъдерил къода ГІагарлъухъ ЗакІикъ абулеб бакІалда сордо базе ккун вуго. Гьениб букІун буго лъим тІинкІулев бакІ. Загъалас жив къижулаго, гьитІинаб гвентд ғыабун буго. ВорчІилалде гвентд лъел цІун батун буго гьесда. Гъаб къатІраккун тІинкІулев лъималъ гвентд цІураб ГІадин, къоялъ цо-цо раГІи лъазабун, лъагІелалъ лъабнусаиялда лъабкъоялда шуго раГІи лъазехъин бугин пикруги ғыабун, рокъовецин швечІого, Загъалав цІалулеб бакІалде нахъюссун вуго. ГІемерал соназ мутаГІиллъун цІалулевги вукІун, рокъове шварав Загъалав эбелалда лъан гьечІо жиндир вас вукІин.

Загъалав цІализарурал киналго мугІалимбазул цІарал тарихалда лъалел гьечІо, амма мухІканго лъалев жо буго гъав ГъазимухАмадидаги, Шамилидаги цадахъ ГъаракІуниса СаГІид-афандихъ «ЖамигІил ЖавамигІ» цІалараблъи.

Цадахъ рукІадго, Шамилиги Загъаласулги тунка-хІуси камулев букІун гьечІо. Шамил вукІун вуго сундулго рахъалъ цогидасе бергъенлъи бичаларев чи. Загъалав гьесдаса ГІемер КІудияв вукІун вуго.

Цо нухалъ Шамилица мутаГІилзабазе къун буго суал, лъарас жиндие жаваб ғыабезан. Гьезул цояс гьебсаГІатго битІараб жаваб къун буго. МутаГІиласда жаваб Загъалас бицараблъи лъан буго Шамилида. Шамилица рахІат толеб букІун гьечІо Загъаласе, гьеб гъалмагъир чІалГІарав Загъаласги хІукму ғыабун буго цІалиги рехун тун, ГІагараб росулъе тІадвуссине. Мадрасалде мутаГІилзаби руссиндал, Шамилида Загъалав вихъуларо. Загъалав кив вугеван гьикъун буго Шамилица къайицадахъазда. Гьезги жаваб ғыабун буго Загъалав вихъичІого ГІемераб заман анин. Шамилида бичІІула Загъалав киве арабали ва хадувги ун, ТІалукъоно маГІарда ккун вуго. Гьениб Шамилица гьикъун буго шайин лъутулеван. Загъаласги жаваб абун буго две Аллагъас къураб къуваталда жиндир даГІба гьечІин, жиндие Аллагъас къураб ГІелмуялда дуца шай даГІба балебилан. КанГІарав Шамилица раГІи къун буго тІокІалъ къацандунгутІизе ва цоцазул квералги росун, тІадруссула мадрасалде.

ГъаракІуниб цогидаздаса цебе цІалиги лъугІизабун Загъалав рокъове уна. Шамилица цІали лъугІидал СаГІид-апандиясда гьикъула гъанже лъихъейин жив цІализе иневан. Загъаласухъ ин лъикІаблъун бихъизабун буго мугІалимасаги. Аниц Загъаласухъе Шамил, инчІиш, тарихалъ баян кьолеб гьечІо.

Загъалавдибирица Тинди дибирлъун вачІиндал рагъула мадраса, гьенив цІалулев вукІун вуго батІи-батІиял росабалъа нусиялда кІикъоялда аниГІо мутаГІил. Тинди мажгиталъул минарет бан буго Тиндиса ШапигІицагун Табашница ва Акнадаса ХутІамухАмадица Загъалавдибир гьенив имамлъун вугеб гьижрияб 1267 соналъ. Загъаласул мутаГІилзабазда гьоркъоб цІар тІибитІун буго Гьигъалъа ИманмухАмадил ва, цІалиги лъугІун, рокъове гьев индал, Загъалас абун буго цІакъго рекІараб бал бугеб ГІаштІи жинца Гьигъалъе битІанин, заманалдаса загъирлъилин гьелъул гъунаран. ИманмухАмад вахъула КІудияв ГІалимлъун.

Шамилица ИманмухАмадги Аргъваниса Шамхалдибирги тІамула Больихъ ва Бакълъухъ наибзабилъун. ИманмухАмадица данде ғыабун букІун буго чаналиго тІехъ. Унтарав гьесухъ ваккизе вачІарав гьесулго ГІагарав чияс бикъун ун буго ГІумруялъ гьес данде ғыабураб тІехъ. ТІехъ тІалаб ғыабун, бихъизегІаги къеян, гъарун ГІемер ГІадамал ун руго ГІагарлъиялъухън, амма гьеб кодобе швезе тун гьечІо.

ЧиркъатГІа росулъ Шамил имамлъун вищула, гьелдаса хадуб гьес цо чанго рагъги ғыабула пачаясул аскаразде данде.Иргадулаб данделъи уана Харахъи КІудияб мажгиталда. Гьениб Шамилица тІалаб ғыабула жиндие тІубараб къагІидаыъ хІукму къотІеян. ГІалимбази кІийиде рикъула: цояз абула Хункарасул изну гьечІого имам вищизе бегъуларин, цогидаз абула Къурайщиязул тезе кколлин имам абун.

Гьеб мехалъ Шамилица абула: «Ле, ГІалимбази, ғыаб данделъиялъул хІасил ккезехъин гьечІо. ЛъикІаблъун бихъула Хъварщиса Загъалавги ахІун, гьес ғыабураб хІукмуялда нильги разилъи»,-ян.

Гьелда киналго разилъула ва Загъаласда хадув чи витІула Харахъи вачІеян гъарун. Гьев вачІунев вукІин лъарал ГІемерал ГІадамал ракІарула Харахъи. Загъалас цевеги вахъун, ГІалимбазедехун вуссун, абун буго ғыаб масъалаыъул асулъадагъо гьел мекъи ругин, гьез Хункарасе гуриян къотІи ғыабулеб бугеб, Хункарасул кумек щолареб бусурбанаб халкъалъ жиндирго тІалаб ғыабулев цо бетІер вищизе кколлин абун.

Гьимизеги гьимун, тІадеги жубан буго, Аллагъас тІалаб ғыабун бугин лъабго бусурбанчи нухда вугони, гьезул цояв бетІерлъун тезе, гьединая маГІнаыълда Аварасул (с.т.ГІ.в.) хІадисги бугин, кисайин швелев Къурашияв имамлъун тезе, ниль ругин ғыаб заманалда нильедаго гьоркъоса имам тезе тІадал чаГІиян.

Цинги Загъалавщайихас тІадеги вахъун, Шамилил кверги ккун, гьесдехунги вуссун абун буго ғыаб мажлисалда ругел вакилзабазул вакиллъиялдалтун, жинца мун имамлъун тезе хІукму ғыабулеб бугилан.

ДугІа-алхІамги ғыабун, Загъалас абун буго: «Я, дир вас Шамил, дун расниги щакълъуларо дица две къотІараб хІукму битІараб батиялда. Дун цІакъ хІинкъулев жо буго, дур ишалъул ахиралда, дур хІалтІиги, гучги лъараб, дуда хадур аскаралги цІикІлараб мехалда, мун гьеб киналго гуккун ккеялда. Ниль цересел умумузул къисматалъа лада дида, дунго гьезда гьоркъов вукІарав ГІадин. Гьел киналго две рехсезе заманги дир гьечІо, амма рехсела питнаби нахъчІивазелъун дуца тІуразе тІадал жал: халкъалда ГІазаб-къварилъи бихъизабунгутІи, гьезул ишал мун гуресде тІамунгутІи, ГІалимбазда дандбан гурони, цониги бусурбанчиясул би ГІодобе тІунгутІи».

Цинги Загъалас бицула Халифазул хІакъалъулъ, ва-гъабияталъул питнаыъул, цехерун ккарал рагъазул, чІвай-хъвезул. «Гьеле, дир вас Шамил, жинца зулму ғыабурав чи халат хутІуларо»,-янги абун Аллагъасде дугІа ғыабуна гьес: «БетІергъан Аллагъ, Дуца гьесде ГІадлу-низам ГІуцІулев куц илгъам ғыабе, гъасул хвалченалдалъун зулму-пасалъи тІаГІинабе, муъминзабазда тІад бетІерлъун халат гъабе»,-ян.

Загъалавщайихас дугІа ғыабулаго, Шамил ГІодула, имамасул ГІодиялъухъ балагъун данделъаралги ГІодула.

Гьедин Загъалавщайихас имамлъун тасдикъ гъавула Шамил. КІочон тун вукІана ГІемераб мехалъ Шамилил бищун хириявлъун вукІарав мужтагІил.

Гъале гьелъие нугІлъи ғыабулел Игъалиса Чупаласул раГІаби:

**«Гъаквариса МикаГІил,
Гьигъалъа ХІажардибир
ЛажІГІуялда рукъидал,
Къараб диналъул талихІ.
ТІолго жиндир бодоса
Шамилне рокъулел
Къокъа МалламухАммад,
Хъварщиса КъурбанГІали».**

Шамилиги Загъалавщайихасулги хвел ккун буго цо къоялъ.

«Цо сордоыъл кутакалда зоб баГІарлъанила, хадуб баянлъанила Мадинаялда Шамилги Хъварщи Загъалавги накълульараллъи...» Загъаласул зияраталда жаниб бугеб зонадаги бихъизабун бугила имам Шамил хвараб тарих. Хъварщи росдал харабаз биухъе, Загъалавщайих хвараб къоялъул маркІачІул какда цебе къылбаялъул рахъалда бугеб маГІардаса баккун, Божи кІкІалахъ гьесул хур бугеб бакІалда нур речІун буго. Гьенив вукъула жамагІаталъ КІудияв щайих. Аллагъас гьесул баракат-шапаГІат камун тогеги нильги.

(ХІакъикъат «254-255, МахІачхъала 1997 с.)

Имам Шамил хведал, 1871 соналъ Мадинаялде хІежалда арав Тинди росулъ лъеберго соналъ къадилъун хІалтІарав Халилдибир ГІахъаллъула Шамил вукъулелъул. Халилдибирица Шамилгун цадахъ рагъазулъ ГІахъаллъи ғыабула АхІулгохІда, Закаталаялда, Больихъ, Хъаргаби, Чохъ ва цогидалги бакІазда.

1869 соналъ ГІ. К. Усларица хъвалев буго ислам малъулел школазул къадар Дагъистаналъул мугІрузул бакІалда цІикІкІун ругин ва лъайкъеялъул рахъалъ гьел цере ккун ругин Европаялъул миллатаздаса, исламалъул лъай щолев бугин мугІрузул щибав васасеян.

Академик М. П. Покровскияс хъван буго Дагъистан букІанин ГІараб ГІелму лъаялъул рахъалъ бищун цебетІураб бакІлъун, Дагъистаналъул ГІалимбази рукІанин ГІелму лъалеллъун ва кинабго бусурманаб дунаялда - Тегеран, Дамаск, Багъадалдаса рахъарал Макка, Мадинаялда, Йеманалда швезегІан киса-кирего тІиритІараллъун ва гьел ГІалимбазда гьоркъорги рукІанин дунаялдагъо цІар раГІаралгиян.

МугІрузулаб Дагъистаналда гьоркъохъел ГІасрабазда Тинди ва Акнада росаби рукІун руго ГІалимбаздул къебелъилъун ва ГІелмуялъул централъун. Гьездаса ккола Загъалавдибирги (КъурбанГІали). Загъалавдибирас хъван къватІиб бичан раГІула нусиялда микъго тІехъ. Гьел тІахъал ругеб бакІги ғыабсаГІат лъалев гьечІо.

Хъварщи росдал администрациялъул бетІерлъун хІалтІарав ГІабдулаев МухАмадида гьикъун букІана дица гьел тІахъазул баян. Гьесги къокъаб жаваб къуна, росуцоял-харабазул раГІабазда рекъон, тІахъазул цо къадар Муцалаул росдал мажгиталда ругин. Гьезул мухІканаб къадар МухАмадидаги лъалев батичІо.

Дагъистаналда щайихзабазул зияратал киса-кирего берцинго къачІан руго, амма Хъварщи Загъалавдибирщайихасул зиярат сипат гьечІеб куцалда буго, бегъиларо гьеб гьедин тезе.

МухАмад Шамсудинов

31 мая - Всемирный день без табака

Курение или здоровье - выбор за вами



Хотя многие люди и отдают себе отчет в том, что курение вредно, однако мало кто из них осознает в полной мере степень этой опасности. В этой связи заслуживают внимания количественные оценки степени риска, если такие данные имеются в вашей стране. При этом особое значение имеют те оценки, которые показывают, насколько вредно и опасно курение по сравнению с другими причинами смертности и заболеваемости. Лишь немногие из других стереотипов поведения или факторов риска, которые можно предотвратить, являются причиной смерти такого же количества людей, как табакокурение.

Курение приводит к развитию трех основных заболеваний с летальным исходом: рак легкого; хронический бронхит и эмфизема; коронарная болезнь.

На примере нескольких стран, в которых курение стало массовой привычкой уже давно, было доказано, что табак является причиной смертности от рака легкого в 90% всех случаев, от бронхита и эмфиземы в 75% и от болезни сердца в примерно 25% всех случаев.

Примерно 25% регулярных курильщиков сигарет умрет преждевременно по причине курения. Многие из этого числа смогли бы прожить на 10, 20 или 30 лет дольше, т.е. в данном случае средняя потеря лет жизни является существенной. Умершие вследствие курения в среднем теряют 10-15 лет своей жизни.

В области дыхательных путей большого сечения развивается кашель и активизируется выделение мокроты. Малые дыхательные пути воспаляются и сужаются.

В легких курильщиков обнаруживается повышенное содержание воспаленных клеток. Приступы астмы происходят чаще и приобретают более тяжелую форму. Возникает склонность к рецидивам респираторных инфекций

После каждой выкуренной сигареты повышается систолическое и диастолическое давление крови. Также увеличивается число ударов сердца и его минутный объем. Кроме того, сигаретный дым вызывает сужение сосудов периферических артерий. Этим самым курение способствует развитию состояний, приводящих к образованию тромбов, вследствие: ускоренной агрегации и адгезии тромбоцитов; повышения уровней фибри-

ногена в плазме и вязкости крови; сокращения периода жизни тромбоцитов и времени свертывания крови.

Содержащаяся в табачном дыму окись углерода связывается с гемоглобином, приводя к повышению уровня карбоксигемоглобина, который может превысить соответствующий уровень у не курящих в 15 раз. Таким образом, сокращается объем гемоглобина, доставляющего кислород.

Курение также приводит к повышению общего содержания холестерина в сыворотке крови и уровня свободных жирных кислот в плазме. Курение усиливает риск наступления внезапной смерти и развития атеросклеротического заболевания периферических сосудов, что, в свою очередь, повышает риск омертвления ткани и ампутации конечностей у таких пациентов. Курение самым непосредственным образом взаимосвязано с гипертензией и повышением содержания холестерина в крови, что повышает риск развития коронарной болезни и сердечно-сосудистой болезни.

Курение повышает риск возникновения ишемической болезни сердца у женщин, принимающих оральные контрацептивы. Курящая беременная подвергает себя повышенному риску возможного выкидыша, рождения мертвого ребенка или ребенка с низкой массой тела. Среди курильщиков чаще встречается язва желудка и двенадцатиперстной кишки; более того, в случае такой язве опасность летального исхода у курящих выше, чем у некурящих больных. Кроме того, пептические язвы у курильщиков плохо поддаются лечению.

Курение сигарет не является ни необходимым, ни достаточным для злоупотребления наркотиками или зависимости от них. Далеко не все те, кто курит, в последующем употребляет наркотики, а небольшая часть тех, кто злоупотребляет алкоголем и нелегальными наркотиками, не употребляют табак. Тем не менее, в нескольких исследованиях выявлено, что курение сигарет является прогностическим признаком того, будет ли человек потреблять иные наркотики, и каков будет уровень потребления этих наркотиков.

Имеется громадное количество данных, позволяющих говорить о связи между потреблением табака и потреблением иных наркотиков. Исследования показали, что потребители наркотиков курят с большей вероятностью, чем те, кто не употребляет наркотики, и что курение сигарет является предшественником потребления нелегальных наркотиков.

Для отказа курильщика от сигарет, при этом безстрессово, нужно понемногу уменьшать количество смол и никотина. При переходе курильщика на легкие сигареты, должны в этом случае снижаться количество сигарет, выкуренных за день.

Каждый человек хочет прожить свою жизнь как можно дольше и без болезней. А разве курение поможет этому? Так зачем же сокращать свою жизнь с помощью такой пагубной привычки как курение.

Арип Магомедкеримов,
заместитель главного врача райбольницы

ОБЪЯВЛЕНИЕ

Администрация сельского поселения «село Тлондода» представляет в долгосрочную аренду земельные участки, пашни, сенокосы и пастбища, расположенные на административной территории села Тлондода.

Желающих арендовать земельные участки, пашни, сенокосы и пастбища просим обратиться с заявлением в администрацию сельского поселения «село Тлондода» в течении 30 дней со дня опубликования данного объявления.

Глава администрации сельского поселения «село Тлондода»

М. Гамзатов

Муниципальное унитарное предприятие «Редакция газеты «Шумагисезул гъаракъ» («Голос Цумады»)), сокращенно - МУП «РГТЦ»	Жавабий секретарь Залимханова Хадиджат Мухаммадовна 2-52-92	Учредитель: Администрация МР «Цумадинский район»	Тираж -2027 Газеталъул индекс: 51377 (башдаб лъагъалие) 63302 (лъагъалие)	Газета зарегистрирована в Управлении Федеральной службы по надзору в сфере массовых коммуникаций, связи и охраны культурного наследия по Республике Дагестан. Свидетельство о регистрации ПИ №ФС 05-0005 от 20 августа 2008 г.
БетГерав редактор Малахдибиров Губайдула Сагъадулаевич 2-52-44	Редакциялъул (издателасул) адрес: 368900 Дагъистан Республика, Цумада район, Агъвали росу.	Газета къватлИбе биччана РГЖТялъул типографиялда. Адрес: 367018, Махъачхъала шагъар, Петр I-сул проспект,61	Макъалабазда рехсарал хъужабазул, тарихазул бальголъи гъорлъ бутел ва цогидалги баяназул жаваб авторас къола.	Электроннияб почталъул адрес: Golostsumady@mail.ru

Эркенаб гугари

РакІчIараб бергъенлъигун тIадруссана

18-19 маялда Болъихъ тIобитIана 2002-2005 соназ гъарурал ГIолилазда гъоркъоб эркенаб гугариялъул рахъаль зоналиял къецад. Гъениб нильер гугарухъабазе швана анкьго тIоцебесеб, шуго кIнабилеб ва лъабго лъабабилеб бакI.

Жиде-жидер цIайиязда чемпионаллъун рахъана:

48 кг. Къадилов Шамил, **52 кг.** МаккахIажиев ГIабдула, **57 кг.** МухIамадов АхIмад, **60 кг.** ГIабдулмуслимов МухIамад, **65 кг.** Билалов ИсмагIил, **71 кг.** ГIабдулмуслимов МухIамад, **80 кг.** МухIамадов ГIалиасхIаб.

КIнабилел бакIалшвана: 41 кг. ГIалибахIарчиев МухIамадие, **44 кг.** МухIамадов ХIажимухIамадие, **48 кг.** МухIамадов Билалие, **57 кг.** Мусаев Халилие, **71 кг.** ХIусенов МухIамадие.

Лъабабилел бакIазде ккана: 38 кг. МухIамадов Шамил, **41 кг.** Коратов МухIамад, **55 кг.** ГIабдурахIманов МухIамад.

Бергъарал ва призерал ГIахъаллъизе руго 14-16 июлалда Шамил районялъул ГIурада росуль тIоритIизесел республикалъулал къецазда.

Шамил Сажидов

Налоговая служба

Изменения в применении контрольно-кассовой техники

Федеральным законом от 03.07.2016 № 290-ФЗ «О внесении изменений в Федеральный закон от 22.05.2003 № 54-ФЗ «О применении контрольно-кассовой техники при осуществлении наличных денежных расчетов и (или) расчетов с использованием платежных карт» (в редакции Федерального закона от 27.11.2017 № 337-ФЗ «О внесении изменений в статью 7 Федерального закона «О внесении изменений в Федеральный закон «О применении контрольно-кассовой техники при осуществлении наличных денежных расчетов и (или) расчетов с использованием платежных карт» и отдельные законодательные акты Российской Федерации)» с 01.07.2019 изменяется порядок осуществления расчетов при реализации товаров (выполнении работ или оказании услуг).

Так, согласно сведениям, содержащимся в информационной системе налоговых органов, с указанной даты возникает обязанность применять новую контрольно-кассовую технику (ККТ), которая должна передавать сведения о расчетах в налоговые органы через операторов фискальных данных. Для работы по новой технологии необходимо приобрести ККТ, включенную в реестр ККТ, и зарегистрировать ее через личный кабинет на сайте ФНС России (www.nalog.ru) или подать заявление о регистрации (перерегистрации) ККТ в любой налоговый орган.

Кроме того, сообщается, что налогоплательщик вправе уменьшить сумму налога на сумму расходов в связи с приобретением ККТ при условии регистрации ККТ в налоговых органах в период с 1 февраля 2019 года до 1 июля 2019 года.

В случае несоблюдения указанного условия налоговые органы обязаны отказать в предоставлении налогового вычета.

В специальном разделе сайта kkt-online.nalog.ru ФНС России можно найти всю необходимую информацию, касающуюся перехода на новый порядок применения ККТ. В случае возникновения вопросов, можно обращаться в межрайонную инспекцию ФНС России №12 по Республике Дагестан по адресу: Ботлихский район с. Ботлих, ул Имама Шамиля 77.

Жанат Асадулаева, специалист межрайонной ИФНС России №12

Пачалихъиял учреждениябазул профсоюзалъул райкомалъ гъваридаб пашманлъи загъир гъабун зигара балеб буго МухIамадрасул Гагиевасда гъесул вакъад

КъурбанГали

Аллагъасул къадаралде швейлда бан. Хварасул рухI иманалда бахъун батаги. Гагарлъиялъе иманияб сабруги къеги.

Агъвали гимназиялъул хIалтIухъабаз зигара балеб буго Киланат МухIамадовалда гъелъул хирияв эмен

КъурбанГали

Аллагъасул къадаралде швейлда бан. Хварасул рухI иманалда бахъун батаги, лъималазе ва Гагарлъиялъе сабруги къеги.